

YÜNGA NGÜ 55

1. Wu Pharisee le ta Yesu de ne ka ne?

-Ka eta te üngu mala ga ni de me müru küwa ne.

2. Gara ngu ta te wu Pharisee te Yesu tete de ne ta de ne?

-Ka ete te Yesu mala fu üwu ga wu de wu siti kpara, ga me ena atima zinga kaye fü üwu te üwu fu tinga ngü ka üwu de la.

3. Gara ngu ta te wu Pharisee le Yesu tete de ta de ne?

-Ka eta te wu bi wu kpara efa ta ngu Yesu ne, wu le ta bala de.

4. Te Yesu siti ta riri birimgbö ka me la, wu Pharisee ena amere ta baye?

-Ede wu na amal ta a wü moro Yesu.

5. Yesu ti ta eyi a siti riri ka me.

-Abala de.

6. Yesu ti ta siti riri ka me de ne ka ne?

-Ka ete Yesu kaye de njila ne.

-Ka ete Yesu kaye de me ne.

-Ka ete wü siti ngü ka me de wuo 'burü ne.

7. Yesu je ta ngü ka wü Pharisee ta de ne ka ne?

-Ka eta te wu Pharisee fu wu riri ka me ne.

8. Wu Pharisee ru ta wu riri ka me ne baye?

-Wu ö ta nda üwu riri fü riri ka me fa ta a mere riri ka me baka wü la.

9. Magüma Yesu nju ta ekute wu Pharisee ta ne te ngü ne?

-Ka ete Yesu wu ga magüma üwu esiti ne baye?

10. Yesu wu ta de ga magüma üwu esiti ne baye?

-Yesu echika kpi emaguma wu kpara 'buru.

-Yesu wu magüma wu kpara 'burü.

11. Te Yesu reke ta komoko de ma kolo kpaye ne, wu Pharisee mere ta ne e ne?

-Wü koro ta agbü kambü ka me sidi fu üwu ta a reke ngü teka amöro Yesu.

12. Wu dayemona i ta Yesu ye me ne ka ne?

-Ka eta te uwu wu kpo ga Yesu koro kpaka me de wuo ne.

13. Wu dayemona le ta de mu le Yesu de ne ka ne?

-Tengu wü le de mu kpe esaka wu wazi ka üwu de ne.

14. Ezimgba wu kpara 'buru ta te uwu efa nga Yesu ne, Yesu siya ta wu kpara fe bgaka wu kpara kaye ne?

-Njukpa de füye 'bosu.

15. Wu i ta wu kpara de njukpa de füye 'bosu la ga wu da?

-Wu Müru tima ka Yesu.

-Fu tanga ta te Yesu siya wu kpara ka tima kaye eyi ne, fu ungu ta anu de tima kaye engegira nü de agu tamü wu ngü fu wu kpara.

Ni Tanga la Marko 4:1

1-Fu Yesu ta atona agü tamü ngü ede biri, wu kpara ta te üwu biti te üwu fa ta sü fu üngu ta a kö ye agbü kurümgba fu ngü ö wo kpara ta 'burü ede ngü.

-Ka bi wu kpara ne fu Yesu ta a kö ye agbu kurümgba fü ngü.

-Yesu mgbu ta agü ta mü ngü ö üngu ta agbu kurü mgba fü ngu, fu wu kpara amgbu ta aje.

Ni Tanga La Marko 4:2a

2a-Ya Yesu mgbü ta agü tamü wu ngü fu üwu agbu mere mo

-Yesu gu ta tamu wu ngu fu wu kpara agü mere mo.

-Mere mo de ne e ne?

-Mere mo de wu chinga ngü te e mala wu zü ngü ka me ne.

-Yesu tona ta agü tomü ngü gbu mere ngu ne teka ne?

-Wu bi wu kpara a te üwu efa nga Yesu ne, le ta ngu kaka ne ndo uwu de.

-Wu bi wu kpara ta te üwu efa nga Yesu ne, le ta aje wu ngü ta te üngu emala ne de.

-Bi wu kpara efa ta nga Yesu bu teka achika ungu de areke wu kpara, wu le ta ngü te üngu emala ne ta de.

-Bi wu kpara efa ta nga Yesu bu de achika üngu de aliki wu dayemona gufu wu kpara, wu le ta wu ngu ta te yesu emala ne de.

-Ka eta te wu kpara le ngu kaka de ne, fu Yesu ta atöna a gütamü ngu gbu mere wu ngü.

-Baka ta teYesu egü tömü ngü ne, fu üngu ta atöma a gü tömü wu mere wü ngü.

-Yesu gu ta tömü ngü teka kpara ka nguwa.

Ni Tanga La Marko 4:2b-12

2b-Yesu gu ta tamü ngü ga:

3-“Yi je la! Müru ye nu ta arü nguwa kaye gbü ye.

4-Baka ta te üngu emoko nguwa ne, bete wu nguwa ti ta ede kaji, fu wu lu ta azufa ‘burü.

5-Gara üwu ta ati afu da, sude tö tete ma, fa aga ta kere ka tö ta gbe ma.

6-Te ra koro ta tete ne, fa ta a üru ‘buru ka e ta te sasa na ri mbi de ne.

7-Gara wu nguwa ti ta ezimgba wu ti fa ta aga ani njonjo ka ena ta azü.

8-Wu gara wu nguwa te ta agbu zütö. Fa ta a ga, fa azuye edu tiki ‘bosu, tiki bata de tiki ‘büru re.”

9-Fu Yesu ta amala ga, “kpara te di de je ka jengu la aje ngü la.”

10-Ö Yesu di ta kpikpi ye n, fu wu kpara de njukpa de fuye ‘bosu ne de wu gara wu kpara ta ayi ta Yesu de amala gbü mere ngü la.

11-Fu ungu ta amala fu uwu ga, “ma wo ngu su ka me wü mala eyi fu yi dela. Fu wu kpara te uwu de to etanu ne, wu mala wu ngü ‘burü agbu wu mere wu ngü

12-teka, “wu ena achika wu wü de, wu je wu je mareke de de; wu na afu te uwu fu üwu ache ngü fu üwu.

-Wu kpara ta te üwu le Yesu de ne ti ta awu gbü ngü la de.

-Fu üwu te üwu le Yesu eyi ne, wü na awu ta gbü ngü la fu üwu awü ngü teka me mareke de.

-Me ena agü ngü fu mu bu te mü le awü tanü la.

-Te mu le awü fanü nda mu de la, me ti agü tamü ngü fu mu nda de.

-Te wu müru tima ka Yesu yi ta tata teka gbu mere ngü la ne, dene ngü ta te Yesu mala:

Ni Tanga La Marko 4:13-14

13-Fu Yesu ta amal fu üwu ga, “yi wu gbü ngü la de? Yi na awü gbu wu mere ngu ne chini baye?

14-Kpara ka nguwa emoko ta wu ngü.”

-Gbü mere ngü la nguwa ta de ne?

-Nguwa ta de ri me.

-Gbü mere ngü la kpara te emoko ta nguwa ta de da?

-Kpara ta te emoko nguwa ta de kpara te egü tamü ri me.

-Yesu mala ta ga, bu baka ta te wu tö di gbe teka arü wu e gbügbü ne, wu magüma ta kpa na gbe teka de wü ru ri me gbü gbü.

-Yesu mala ta ga magüma gara wu kpara na baka kaje la.

Ni Tanga La Marko 4:15

15-Fu Yesu amal ga, “Gara wu kpara baka nguwa ede kaje la, su te üwu moko ta nguwa tete ne. Bu baka ti üwu eje ri me la ne, fu Satana akoro aza ri me te üwu moko la esaka uwu asidi.”

-Tö ede kaje ta ne baye?

-Ata kpekpeke.

-Ata kpekpeke ne ka ne?

-Ka eta te wu kpara endoro fefe ne.

-Te kpara ka nguwa ru ta nguwa fu tö te di kpekpeke la, ati eri ari?

-Abala de.

-Abala de ne teka ne?

-Ka ete tö di kpekpeke ati achenguwa fa aga gbü tö la de.

-Fu wu lü wala gara wu nü akoro aza nguwa la sisi ka ana aga.

-Yesu mala ga magüma gara wu kapra la baka kaje de kpekpeke la.

-Wu kpara de üwu baka kji la ta de wu da?

-Magüma wu kpara la ta kpekpeke.

-Ngü ka me ti ta ari emagüma üwu de kpekpeke ne de.

-Wu kpara la le ta aje ngü ka me de.

-Wu kpara la le ta de me gutö mü ngü fu üwu de.

-Wu kpara la le ta afa nga me nda üwu de.

-Te wu kapra la je ni me la to üwu i iri tete bu kere.

-Fu Satana akoro aza wu ngü la esaka üwu asidi.

-Magüma mu baka kaji la?

-Yesu mala ta ga magüma wu gara wu kpara baka ruvu la.

Ni Tanga La Marko 4:16-17

16-Fu Yesu amala ga, “Gara üwu baka nguwa te ti fu wu ruru ne, wü aza kere de tadu.

17-Baka ta te ari marekede de ne, fu üwu amgbu bu fu lo ra chüka’de. Te wu ngü de wu mbuwu sa koro ka kötö ne la fu üwu ati kere.”

-Tö ka ruvu ne baye?

-Ade tö te ri marekede de.

-Ari mbi de ne ka ne?

-Ka ete da la esasa na ne.

-Te kpara ru nguwa fü sü te di de da teyi la, ati eyi aga fa ri?

-Abala de.

-Abala de ne ka ne?

-Ka ete tö ri mbi de ne, sisi ti ari gbu tö mbi de.

-Yesu mala ta ga magüma gara wu kpara baka tö defü ruvu.

-Wu kpara te üwu di baka tö de di de ruvu ne wu kpara de baye?

-Kpatikpi sene wu kpara la emala ga ani le me eyi, esasa wu le nda üwu de.

-Wu kpara la mala ga ani le me eyi, te sitingü koro la, wu fu te üwu ka züngü ka me.

-Wu kpara la mala ga ani le me eyi, te wu bü üwu mere sitingü de üwu la, fu üwu afu te üwu ka zü ngü ka me.

-Wu kpara la mala ga ani le me eyi te üwu kpe chürü ka kürü la, fu üwu afü te üwu ka zu ngü ka me.

-Magüma mu baka da?

-Yesu mala ga magüma gara wu kpara baka baka tö te di de ti ngü ye.

Ni Tanga La Marko 4:18-19

18-Fu Yesu ta amala ga. “Wu gara üwu kpa la du te üwu baka nguwa te ti ezimgba wu ti la, wu je ngü la;

19-Fu fu wu finga wu ngü ka kötö, wu gumu wü e ani ngü la de aya ari de.”

-Tö te di de ti gbü ye ne ne baye?

-Ade tö te üwu sö ta de ne.

-Te kpara ru nguwa agbü tö te di de ti ngü ye la ati eyi aga fa ari?

-Abala de.

-Abala de ne ka ne?

-Ka ete wu ti la ena ani njonjo 'buru ne.

-Yesu mala ta ga magüma wu gara wu kpara mgbu baka tö te di de ti gbüye la.

-Wu kpara te üwu di baka tö tedi de wuti gbü ye ne wu kapra de baye?

-Wu kpara la mala ga ani le me eyi, amba de magüma üwu kayi fu tanga wu e afa me.

-Wu kpara la mala ga ani le me eyi, amaba de magüma üwu teka se fa magüma üwu taka me.

-Wu kpara la mala ga ani le me eyi, amba de magüma üwu teka mere kambü de wu nu fa magüma wu fu me.

-Magüma mu baka tö te di de wu ti gbü ye?

-Yesu mala ta ga magüma wu gara wu kpara mgbu baka züka tö la.

Ni Tanga La Marko 4:20

20-Fu Yesu ta amala ga, “wu gara wu kpara mgbu baka nguwa te ti gbu züka tö la wu je ngü la, fu üwu a le, fu üwu a zü ri üwu du tiki biri de füye njukpa, tiki bata wala tiki 'bürure afa nguwa ta te üwu ru.”

-Züka tö ne baye?

-Ade tö te üwu so eyi mareke de ne.

-Te kpara ru nguwa agbü züka tö la, ati eyi aga fa a zu riye?

-Weyi.

-Ka ne?

-Ka ete tö la mere kpeke de ne.

-Ka ete tö la ri mbi ne.

-Ka ete wu ti gbü gbü ma ne.

-Ka ete üwu so tö la eyi mareke de ne.

-Wu kpara te üwu di baka züka tö ne de wu da?

-Wu kpara la eje ri me, fu üwu a le, fu üwu azü ri üwu gbe.

-Wu kpara la wu ta kpo ga wu siti wu ngü ka ani ti ta de kpi.

-Wu kpara la le Yesu baka müru küwa ka üwu.

-Wu kpara la le ta wu ngü ka me, fu üwu azü gbe.

-Magüma mu baka züka tö la?